

പരാതികളിൽ, അവയുടെ സ്വഭാവമനുസരിച്ച് രഹസ്യാനുഗ്രഹം/സത്യാനുഗ്രഹം/പ്രാഥമികാനുഗ്രഹം/മിന്നൽ പരിശോധന എന്നിവ നടത്തുന്നു. ഇവയിൽ തെളിവുകളുടെ അടിസ്ഥാനത്തിൽ വിജിലൻസ് കേസ് രജിസ്റ്റർ ചെയ്യേണ്ടവയിൽ കേസ് രജിസ്റ്റർ ചെയ്യുകയും കുറ്റക്കാരായ പോലീസ് ഉദ്യോഗസ്ഥർക്കെതിരെ സസ്പെൻഷൻ, മറ്റ് വകുപ്പുതല നടപടികൾ എന്നിവ സ്വീകരിക്കുകയും ചെയ്യുന്നു. കൂടാതെ പൊതുജനങ്ങളിൽനിന്ന് ലഭിക്കുന്ന പരാതിയുടെ അടിസ്ഥാനത്തിലും സോഴ്സ് റിപ്പോർട്ടിന്റെ അടിസ്ഥാനത്തിലും ടാപ്പ് കേസുകൾ സ്വമേധയാ രജിസ്റ്റർ ചെയ്തും കുറ്റക്കാരായ ഉദ്യോഗസ്ഥരെ വെളിച്ചത്ത് കൊണ്ടുവരുന്നു. പോലീസ് സേനയിലെ ക്രമക്കേടുകൾ തടയുന്നതിന്റെ ഭാഗമായി സംസ്ഥാന വ്യാപകമായി 'ഓപ്പറേഷൻ തണ്ടർ' എന്ന പേരിൽ പോലീസ് സ്റ്റേഷനുകളിൽ മിന്നൽ പരിശോധന നടത്തുകയും കുറ്റക്കാരായി കണ്ടെത്തിയ ഉദ്യോഗസ്ഥർക്കെതിരെ സസ്പെൻഷൻ, വകുപ്പുതല അച്ചടക്ക നടപടി, സ്ഥലംമാറ്റം തുടങ്ങിയ നടപടികൾ സ്വീകരിക്കുകയും ചെയ്തിട്ടുണ്ട്. സംസ്ഥാനത്തെ ദേശീയപാതകളിൽ നൈറ്റ് പട്രോളിംഗിനിടെയുള്ള ക്രമക്കേടുകൾ ശ്രദ്ധയിൽപ്പെട്ടതിന്റെ അടിസ്ഥാനത്തിൽ സംസ്ഥാന വ്യാപകമായി ഫൈവേ പോലീസ് വാഹനങ്ങളിൽ മിന്നൽ പരിശോധന നടത്തുകയും കുറ്റക്കാരായി കണ്ടെത്തിയ ഉദ്യോഗസ്ഥർക്കെതിരെ സസ്പെൻഷൻ, വകുപ്പുതല അച്ചടക്ക നടപടി, സ്ഥലം മാറ്റം തുടങ്ങിയ നടപടികൾ സ്വീകരിച്ചിട്ടുണ്ട്.

(ബി) നിലവിൽ എത്ര പോലീസ് ഉദ്യോഗസ്ഥരാണ് കൈക്കൂലി/അഴിമതി കേസുകളിൽപ്പെട്ടിട്ടുള്ളതെന്ന് വിശദമാക്കുമോ?

കൈക്കൂലി, അഴിമതി എന്നീ ആരോപണങ്ങൾ സംബന്ധിച്ച് രജിസ്റ്റർ ചെയ്ത വിജിലൻസ് കേസുകളിൽ നിലവിൽ 19 (പത്തൊൻപത്) പോലീസ് ഉദ്യോഗസ്ഥർ അന്വേഷണം നേരിടുന്നു. 26(ഇരുപത്തി ആറ്) പോലീസ് ഉദ്യോഗസ്ഥർ ബഹുമാനപ്പെട്ട വിജിലൻസ് കോടതി മുമ്പാകെ വിചാരണ നേരിടുന്നു.

### കേരള ആന്റി ടെറർ സ്ക്വാഡ്

111 (4836) ശ്രീ. പി. വി. അൻവർ: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) മാവോയിസ്റ്റ് സാന്നിധ്യമുള്ള പ്രദേശങ്ങളിലെ പ്രതിരോധ പ്രവർത്തനങ്ങൾക്കായി സംസ്ഥാനത്ത് കേരള ആന്റി ടെറർ സ്ക്വാഡ് രൂപീകരിച്ച തീയതി അറിയിക്കുമോ; സ്ക്വാഡിന്റെ ഘടനയും ഉദ്യോഗസ്ഥരുടെ തെരഞ്ഞെടുപ്പും നിയമന കാലാവധിയും വിശദമാക്കുമോ?

19-12-2013-ലെ സ.ഉ. (എം.എസ്.) നമ്പർ 303/2013/ആഭ്യന്തരം പ്രകാരമാണ് സംസ്ഥാനത്ത് കേരള തീവ്രവാദ വിരുദ്ധ സ്ക്വാഡ് (KATS) രൂപീകരിച്ചിട്ടുള്ളത്. 11-12-2020-ലെ സ.ഉ. (സാധാ)നമ്പർ 2868/2020/ ആഭ്യന്തരം പ്രകാരം ഇതിന്റെ പേര്

Special Operation Group (SOG) എന്ന് പുനർനാമകരണം ചെയ്തിട്ടുള്ളതാണ്. പ്രസ്തുത സ്റ്റാഡിന്റെ ഘടനയും ഉദ്യോഗസ്ഥരുടെ തെരഞ്ഞെടുപ്പും നിയമന കാലാവധിയും വിശദമാക്കുന്ന സംസ്ഥാന പോലീസ് മേധാവിയുടെ 8-11-2017-ലെ എക്സിക്യൂട്ടീവ് ഡയറക്ടീവ് നമ്പർ 39/2017-ന്റെ പകർപ്പ് ഇതൊടൊപ്പം അനുബന്ധമായി ഉള്ളടക്കം ചെയ്യുന്നു\*.

(ബി) കെ.എ.റ്റി.എസ്. ഇന്റലിജൻസ് വിഭാഗത്തിലെ അംഗങ്ങളായി ലോക്കൽ സ്റ്റേഷനുകളിലെ എത്ര പോലീസ് ഉദ്യോഗസ്ഥരെ നിയമിച്ചുവെന്നും എന്നാണ് ഇവരെ നിയമിച്ചതെന്നും എത്ര വർഷമായി ഇവർ മാറ്റമില്ലാതെ ഇന്റലിജൻസ് വിഭാഗത്തിൽ തന്നെ തുടരുന്നുവെന്നും അറിയിക്കാമോ; കെ.എ.റ്റി.എസ് അംഗങ്ങൾക്ക് മൂന്ന് വർഷത്തെ സേവന കാലാവധി എന്ന, പോലീസ് ആസ്ഥാനത്തെ 8-11-2017-ലെ 39/2017 നമ്പർ എക്സിക്യൂട്ടീവ് ഡയറക്ടീവ് കെ.എ.റ്റി.എസ് ഇന്റലിജൻസ് വിഭാഗത്തിന് ബാധകമാണോയെന്ന് അറിയിക്കാമോ?

കെ.എ.റ്റി.എസ്. ഇന്റലിജൻസ് വിഭാഗത്തിലെ അംഗങ്ങളായി ലോക്കൽ പോലീസ് സ്റ്റേഷനിൽ നിന്നും 38 പേരെ നിയമിച്ചിട്ടുണ്ട്. ഇവരിൽ 2014-ൽ 27 പേരെയും 2015-ൽ ഒരാളെയും, 2016-ൽ മൂന്നു പേരെയും 2020-ൽ 7 പേരെയും വിവിധ കാലഘട്ടങ്ങളിലായി ഇന്റലിജൻസ് വിഭാഗത്തിൽ നിയമിച്ചിട്ടുള്ളതും നിലവിൽ പ്രവർത്തിക്കുന്നവരാണ്. സംസ്ഥാന പോലീസ് മേധാവിയുടെ 8-11-2017-ലെ എക്സിക്യൂട്ടീവ് ഡയറക്ടീവ് നമ്പർ 39/2017 പ്രകാരം ലോക്കൽ പോലീസ് സ്റ്റേഷനിൽനിന്ന് കെ.എ.റ്റി.എസ്. വിഭാഗത്തിലേയ്ക്ക് 3 വർഷത്തേക്ക് അറ്റാച്ച് ചെയ്യാവുന്നതാണ്. പ്രത്യേക പരിശീലനം നേടിയ പ്രസ്തുത ഉദ്യോഗസ്ഥരുടെ പ്രവർത്തനമികവും ശാരീരികക്ഷമതയും ജനങ്ങളുടെ സുരക്ഷയും കണക്കിലെടുത്ത് അതത് ജില്ലാ പോലീസ് മേധാവിമാർക്ക് കാലാവധി നീട്ടാവുന്നതാണ്.

(സി) കെ.എ.റ്റി.എസ്. സ്റ്റാഡിലുള്ള ഉദ്യോഗസ്ഥർക്ക് അവരുടെ റാങ്കുസരിച്ച് നൽകുന്ന പ്രത്യേക ആനുകൂല്യങ്ങൾ എന്തൊക്കെയാണെന്നും അധിക അലവൻസ് എത്രയാണ് നൽകുന്നതെന്നും അറിയിക്കാമോ; ഈ ആനുകൂല്യം മാവോയിസ്റ്റ് സാന്നിധ്യമുള്ള പ്രദേശങ്ങളിലെ പോലീസ് സ്റ്റേഷനുകളിലെ മുഴുവൻ ഉദ്യോഗസ്ഥർക്കും അനുവദിക്കാതിരിക്കുന്നത് വിവേചനപരമാണെന്നത് ശ്രദ്ധയിൽപ്പെട്ടിട്ടുണ്ടോ;

&

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

(ഡി) മാവോയിസ്റ്റ് സാന്നിധ്യമുള്ളതായി കണ്ടെത്തിയ പ്രദേശങ്ങളിലെ പോലീസ് സ്റ്റേഷനുകളിലെ മുഴുവൻ ഉദ്യോഗസ്ഥരും ദൈനംദിന ജോലികളുടെ ഭാഗമായി മാവോയിസ്റ്റ് ഭീഷണി നേരിടുന്ന വിവരം ശ്രദ്ധയിൽപ്പെട്ടിട്ടുണ്ടോ; ഈ സാഹചര്യത്തിൽ കെ.എ.റ്റി.എസ്. അംഗങ്ങൾക്ക് നൽകുന്ന പ്രത്യേക ആനുകൂല്യങ്ങൾ പ്രസ്തുത പോലീസ് സ്റ്റേഷനുകളിലെ മുഴുവൻ ഉദ്യോഗസ്ഥർക്കും അനുവദിക്കുന്നതിന് നടപടി സ്വീകരിക്കുമോ?

10-2-2021-ലെ സ.ഉ.(പി) നമ്പർ 27/2021/ഫിൻ. നമ്പർ ഉത്തരവ് പ്രകാരം സ്പെഷ്യൽ ഓപ്പറേഷൻസ് ഗ്രൂപ്പിലെ സേനാംഗങ്ങൾക്ക് 50% Anti Naxal Operation Special risk allowance ആയി നൽകിവരുന്നുണ്ട്. കൂടാതെ Ration Money Allowance ആയി മാസത്തിൽ 1,000 രൂപയും Uniform allowance ആയി വർഷത്തിൽ 10000 രൂപയും നൽകിവരുന്നുണ്ട്. ആന്റി നക്സൽ ഓപ്പറേഷൻ വേണ്ടി പ്രത്യേകം നിയമിക്കപ്പെടുന്നവർക്ക് മാത്രമാണ് മേൽ അലവൻസുകൾ നിലവിൽ നൽകിവരുന്നത്. മാവോയിസ്റ്റ് ഭീഷണി നേരിടുന്ന സ്ഥലങ്ങളിലെ പോലീസ് സ്റ്റേഷനുകളിൽ ഒറ്റപ്പെട്ട പ്രദേശങ്ങളിലും കോളനികളിലും ദൈനംദിന ഡ്യൂട്ടിയുടെ ഭാഗമായി പോലീസുകാർ പോകുമ്പോൾ സായുധരായ സേനാംഗങ്ങൾ അനുഗമിക്കാറുണ്ട്. കെ.എ.റ്റി.എസ്. അംഗങ്ങൾക്ക് നൽകുന്ന പ്രത്യേക ആനുകൂല്യങ്ങൾ പ്രസ്തുത പോലീസ് സ്റ്റേഷനുകളിലെ മുഴുവൻ ഉദ്യോഗസ്ഥർക്കും അനുവദിക്കുന്നത് പരിഗണനയിലില്ല.

(ഇ) കെ.എ.റ്റി.എസ്. ഇന്റലിജൻസ് വിഭാഗത്തിൽ നിലവിൽ പ്രവർത്തിക്കുന്ന ഉദ്യോഗസ്ഥർ ആന്റി-എൽ.ഡബ്ല്യൂ.ഇ. ട്രെയിനിംഗ് പൂർത്തീകരിച്ചവരാണോ എന്നറിയിക്കാമോ; കെ.എ.റ്റി.എസ്. സ്റ്റാഡിലേയ്ക്ക് ഇന്റലിജൻസ് ആന്റി-എൽ.ഡബ്ല്യൂ.ഇ. ട്രെയിനിംഗ് പൂർത്തിയാക്കിയ പോലീസ് ഉദ്യോഗസ്ഥരെ പുതുതായി ഉൾപ്പെടുത്തുന്നതിന് സർക്കാർ ഉദ്ദേശിക്കുന്നുണ്ടോ; ഇതിനായി നടപടി സ്വീകരിക്കുമോ?

നിലവിൽ വയനാട് ജില്ലയിൽ ഇന്റലിജൻസ് വിഭാഗത്തിൽ ഡ്യൂട്ടി ചെയ്തു വരുന്ന മൂന്നുപേരെഴികെ മറ്റ് എല്ലാ സേനാംഗങ്ങളും ആന്റി എൽ.ഡബ്ല്യൂ.ഇ. ട്രെയിനിംഗ് പൂർത്തിയാക്കിയവരാണ്. ഈ വിഭാഗത്തിൽ ഒഴിവുകൾ റിപ്പോർട്ട് ചെയ്ത് നികത്തുന്ന മുറയ്ക്ക് ഇക്കാര്യം സംസ്ഥാന പോലീസ് മേധാവി തലത്തിൽ പരിശോധിക്കുന്നതാണ്.

#### സർക്കാർ വിരുദ്ധ സമരങ്ങൾ

112 (4837) ശ്രീമതി കെ. കെ. രമ താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സംസ്ഥാനത്ത് കഴിഞ്ഞ അഞ്ച് വർഷത്തിനിടയിൽ സർക്കാർ വിരുദ്ധ സമരങ്ങളുടെ പേരിൽ രജിസ്റ്റർ ചെയ്യപ്പെട്ട കേസുകളുടെ എണ്ണം എത്രയാണെന്ന് അറിയിക്കുമോ;